

*Azərbaycan Ordusu, Azərbaycan əsgəri bilməlidir ki, ölkəmizin ərazi bütövlüyü nəyin bahasına olursa olsun, bərpa edilməlidir.*



Heydər ƏLİYEV



# AZƏRBAYCAN ORDUSU

AZƏRBAYCAN RESPUBLİKASI MÜDAFİƏ NAZİRLİYİNİN ORQANI

Qəzet 1992-ci il fevralın 11-dən çıxır

10 iyun 2020-ci il № 35 (2453)

Qiyməti 30 qəpik

*15 İyun - Milli Qurtuluş Günüdür*

## Milli Qurtuluş Günü Azərbaycan dövlətçiliyinin xilas günüdür

*Bəzi tarixi günlər xalqın gələcəyini müəyyən edən böyük başlanğıcların əsasını qoyur. Tariximizə Milli Qurtuluş Günü kimi daxil olan 1993-cü ilin 15 iyun gününün mahiyyətini hamımız sevgilərlə yaşayırıq. Milli Qurtuluş Günü böyük ictimai, siyasi və tarixi əhəmiyyətə malik gündür. Vətəni, xalqı sevmənlər, çətin günlərin ağırlarını, dəhşətlərini yaşayanlar, hadisələri görənlər üçün 15 iyun əsl Qurtuluş Günü, Azərbaycan dövlətçiliyinin ölüm-dirim mübarizəsinin tarixidir.*

1991-ci il oktyabrın 18-də Azərbaycan Respublikası müstəqilliyini elan etdi. Əsrin əvvəlindən fərqli olaraq, bu dəfə müstəqilliyin ömrü əbədi olmalı idi...

Müstəqilliyin ilk illərində ölkədə özbaşınalıq hökm sürürdü, orduda vəziyyət ağır idi. Erməni təcavüzü güclənirdi. Azərbaycanda hakimiyyət boşluğu yaranmışdı. Bu dövrdə gərginləşən siyasi vəziyyət, əhalinin ağırlaşan sosial durumu ölkəni bu bəlalardan xilas edə biləcək, xalqı öz arxasınca aparmağa qadir liderə ehtiyac olduğunu şərtləndirirdi. Cəmiyyətin bütün təbəqələri əmin idi ki, yenice müstəqillik qazanmış ölkəni düşdüyü ağır və dözülməz vəziyyətdən çıxarmağa qadir yeganə şəxsiyyət Heydər Əliyevdir. Əslində, bu, bütün xalqın üreyinin səsi idi.

Xalqın təkidli tələbi ilə hakimiyyətə qayıdan Heydər Əliyev iyunun 15-də Azərbaycan Ali Sovetinin sədri seçildi. Bununla da ölkədə uzun illər davam edən gərginlik və qarşıdurma səngidi, respublikamız vətəndaş müharibəsindən və parçalanma təhlükəsindən xilas oldu.

Sonralar ümummilli lider Heydər Əliyev müstəqilliyimi-

### Azərbaycan Prezidenti İlham ƏLİYEV:

*Cəmiyyətin ictimai-siyasi quruluşundan asılı olmayaraq, Heydər Əliyev bütün dövrlərdə xalqın dəstəyini hiss edərək Azərbaycanı inamla irəliyə aparırdı.*



zin bu mərhələsini belə xarakterizə edirdi: "Azərbaycan böyük təhlükə qarşısında idi. Çünki Azərbaycanın müstəqil yaşamasının əleyhinə olan həm daxildəki qüvvələr güclü idi, həm də Azərbaycan kimi böyük coğrafi-strateji əhəmiyyətə, zəngin təbii sərvətlərə malik olan ölkənin tam müstəqil olması başqa ölkələrdə bəzi dairələri qane etmirdi.

Ermənistanın Azərbaycana etdiyi təcavüz və bunun nəticəsində Azərbaycanın zəifləməsi, məğlubiyyətə uğraması, ikinci tərəfdən də daxilə hakimiyyət çəkişməsi 1992-ci ilin iyununda hakimiyyətə gəlmiş qüvvələri bir ildən sonra hakimiyyətdən saldı, xalq özü saldı".

Ümummilli Liderin şəxsiyyəti, onun özünəməxsus siya-

si idarəetmə qabiliyyəti, qətiyyəti, uzaqgörənliyi böhrana son qoydu, xalqımız azərbaycançılıq ideyaları ətrafında birləşdi. Ümummilli Liderin müdriyyəti və qətiyyəti sayəsində Azərbaycanda vətəndaş qarşıdurmasına birdəfəlik son qoyuldu, ölkəmiz xaosdan, siyasi çəkişmələrdən, sosial-iqtisadi böhrandan xilas oldu. Azərbaycan müstə-

qil, demokratik, hüquqi və dünyəvi dövlət kimi inkişaf etməyə başladı, problemlər mərhələlərlə həll olundu, siyasi sabitlik yarandı.

Ümummilli lider Heydər Əliyev ölkənin ictimai-siyasi, sosial, iqtisadi, elmi-mədəni həyatında, beynəlxalq əlaqələrdə dönüş yaratdı, elmi əsaslara, beynəlxalq norma və prinsiplərə uyğun müstəqil dövlət quruculuğu prosesinə başladı. Ulu Öndərin həyata keçirdiyi təxirəsalınmaz tədbirlərin nəticəsi kimi, bir tərəfdən, ordunun formalaşdırılması, Azərbaycanın milli mənafeələrini qorumağa qadir nizami ordunun yaradılması, torpaqlarımızın müdafiə olunması ilə bağlı mühüm addımlar atıldı, digər tərəfdən, atəşkəse nail olmaq üçün bütün siyasi və diplomatik vasitələr işə salındı, bunun da nəticəsində 1994-cü ilin mayında ölkəmiz üçün həyati əhəmiyyət kəsb edən atəşkəse nail olundu.

15 iyun müasir Azərbaycan dövlətinin tarixinə Milli Qurtuluş Günü kimi daxil oldu. Sonralar ölkənin ali qanunvericilik orqanı xalqın ən müxtəlif təbəqələrinin arzu və istəklərini nəzərə alaraq ulu öndər Heydər Əliyevin hakimiyyətə qayıtdığı 15 iyun gününü əbədləşdirdi. 15 İyun - Qurtuluş Günü Azərbaycan Milli Məclisinin qərarı ilə 1997-ci ilin 27 iyununda rəsmiləşdirildi. Milli Məclisin həmin tarixi qərarında deyilir: "Azərbaycan xalqının azadlığının, müstəqil dövlətçiliyinin müqəddəratının həll edildiyi ən ağır günlərdə Heydər Əliyevin öz xalqının iradəsinə tabe olaraq ölkə rəhbərliyinə qayıtması, əslində, onun müstəqil Azərbaycan Respublikasını, Azərbaycan xalqını, milli azadlıq hərəkatında qazanılmış tarixi nailiyyətləri məhv olmaqdan xilas etmək kimi çox çətin və şərəfli bir missiyanı könüllü olaraq öz üzərinə götürməsi idi. Bu, sözün əsl mənasında, "ömrümün qalan hissəsini də xalqıma qurban verirəm" deyib meydana atılan böyük ürəkli Vətən oğlunun öz xalqı, öz Vətəni qarşısında misilsiz fədakarlığı idi".

(Ardı 2-ci səhifədə)

# Milli Qurtuluş Günü Azərbaycan dövlətçiliyinin xilas günüdür

(Əvvəl 1-ci səhifədə)

15 iyun günü təntənə ilə qeyd edilir və Azərbaycan dövlətinin qurtuluşunun başlanğıcı kimi dəyərləndirilir. Ötən illərdə Ümummilli Liderimizin həyata keçirdiyi şərəfli xilaskarlıq missiyası xalqımızın və bütün dünyanın gözü qarşısında cərəyan etdi, Azərbaycan məhv olmaq təhlükəsindən qurtularaq güclü bir dövlətə çevrildi. Bu illərdə Heydər Əliyevin gərgin zəhmət, əzm və siyasi iradəsi sayəsində reallaşdırdığı nəhəng işlər öz miqyasına görə insanı heyretə gətirir.

Bu gün Azərbaycanda müstəqil dövlətçilik ənənələri formalaşdırılmışdır və şübhəsiz ki, bu mühüm nailiyyətin əldə edilməsində ümummilli lider Heydər Əliyevin fədakar xidmətlərinin müstəsna əhəmiyyəti vardır. Onun siyasi xadim kimi yürüdüüyü siyasətin başlıca qayəsi Azərbaycanın hər bir vətəndaşının təhlükəsizliyini qoruya biləcək qədər qüdrətli dövlətə çevirmək olub. Bu gün Azərbaycan Respublikasının Prezidenti İlham Əliyev Ümummilli Liderimizin siyasi kursuna sadıq qalaraq müstəqil ölkəmizi inamla gələcəyə doğru aparır. Bu yol ulu öndər Heydər Əliyevin müəyyənləşdirdiyi yoldur. Ümummilli lider Heydər Əliyev vaxtilə müdrikcəsinə demişdir: "Heç bir qüvvə Azərbaycanın müstəqilliyini əlindən ala bilməz. Bundan sonra heç bir qüvvə Azərbaycan dövlətçiliyini məhv edə bilməz". Bu inam, bu qətiyyət Qurtuluş Günü'nün mənası və verdiyi ibrət dərsləridir. Bu onu göstərir ki, nə qədər Azərbaycan var, Heydər Əliyev də olacaq, onun ideya və əməlləri yaşayacaq, bizi daim doğru yolla, irəliyə aparacaqdır.

Heydər Əliyevin yenilməz iradəsi, uzaqqöreliliyi, fədakarlığı onu bütün dünya azərbaycanlılarının lideri etdi, ömür yolu doğma Vətənə xidmət nümunəsinə çevrildi. Müdrik siyasi və dövlət xadimi tariximizdə müstəqilliyimizin memarı və qurucusu oldu.

**Fərrux ƏZİMLİ,  
Füzuli Hərbi  
Prokururunun  
köməkçisi**

Böyük tarixi şəxsiyyətlərin kəlamları atalar sözü səviyyəsində yaşadırlar.

Heydər Əliyev böyük tarixi şəxsiyyət idi. Onun qürurla dediği "Mən həmişə fəxr etmişəm, bu gün də fəxr edirəm ki, mən azərbaycanlıyam!" kəlamını gənclər zaman-zaman yaşam düsturu bilib. Bu gün də belədir.

Bu gün müstəqil Azərbaycanın layiqli vətəndaşları kimi Azərbaycan dövlətçiliyinin mühafizəçiləri. Dövlətçiliyimizi sevirik, tariximizi sevirik və onu böyük ehtiramla öyrənirik. Tarixini bilməyən yaxşı vətəndaş ola bilməz.

Tarixi günlər haqqında bil-



gilerimiz də bizim vətəndaş kimi formalaşmağımızda müstəsna rol oynayır. 15 iyun belə tarixi günlərdəndir. 1993-cü ilin 15 iyunun mahiyyətini hər bir gənc mükəmməl dərk edir. Qurtuluş Günü Azərbaycan dövlətçiliyində müstəsna əhəmiyyəti olan gündür, mahiyyəti 1991-ci ilin 18 oktyabrının mahiyyətini tamamlayan gündür.

1920-ci ilin 28 aprelində rus imperiyası Azərbaycan Demokratik Cümhuriyyətini ilhaq etdi. Azərbaycan dövlət müstəqilliyini itirdi. Ancaq imperiya xalqın mübarizə əzmini ilhaq edə bilmədi, buna gücü çatmadı. Heç bir qurum, heç bir dövlət min illərlə ölçülən dövlətçilik tarixi olan bir xalqın müstəqillik mübarizəsini məhv edə bilməz. Bütün tarixi boyu azadlıq, müstəqillik mücadiləsi aparan xalq SSRİ adlı bir imperiyanın siyasi təzyiqlərindən, repressiyalarından, sürgünlərindən çəkinmədi, qorxmadı. Xəlil Rza Ulutürkün bir şeiri xalqın mübarizə əzminin ifadəsi oldu:

Qolumdakı zəncirləri  
Gərək qıram, gərək qıram...

1991-ci il oktyabrın 17-də Azərbaycanın dövlət müstəqilliyi haqqında Konstitusiya Aktı qəbul edildi, Xəlil Rza Ulutürkün dediği ilhaq zənciri qırıldı, Azərbaycanın dövlət müstəqilliyi bərpa olundu. Hakimiyyət hərissliyi, idarəetmə səriştəsizliyi, separatçılıq meyilləri, siyasi ambisiyalar ciddi qarşıdurmalar yaratmışdı və bu qarşıdurmalar dövlətçilik üçün labüd təhlükə yaratmışdı. Lənkəranda dövlət çevrilişi cəhdi, Gəncə qiyamı bunun nəticəsidir. Xalq bu vəziyyətin nələrlə nəticələnmə biləcəyini duyurdu. Ona görə də yeganə çarə kimi ciddi təkidlə böyük tarixi şəxsiyyət Heydər Əliyevi hakimiyyətə tələb etdi. Hələ sovetlər dönməmişdə də fəaliyyətinin mahiyyəti azərbaycançılıq olan, həmişə millətini düşünən dahi siyasətçi xalqın tələbi ilə hakimiyyətə qayıtdı, Azərbaycan dövlətçiliyi xilas edildi - həmin gün Azərbay-

siyasət torpaqlarımızın işğaldan azad edilməsini də təmin edəcəkdir - danışıqlar baş tutmasa, Ulu Öndərin nizami ordu kimi formalaşdırdığı ordunun şəxsi heyəti Ali Baş Komandanın döyüş əmrini qələbəylə tamamlayacaqlar.

**Şəbnəm BEHBUDZADƏ,  
Bakı şəhəri**

Böyük tarixi şəxsiyyət Heydər Əliyevin digər kəlamları kimi hər bir azərbaycanlının yaşam fəlsəfəsinin tərkib hissələrindən biri olan bir kəlamını da heç zaman unutmayacağıq. Ulu Öndər deyirdi ki, müstəqilliyi qoruyub saxlamaq onu qazanmaqdan çətindir...

Böyük tarixi şəxsiyyət Heydər Əliyev həmişə ən böyük azərbaycanlı kimi anılacaq. Onun Azərbaycan sevgisi, Azərbaycana sevgisi biz gənclər üçün həmişə örnək olub. İstər SSRİ vaxtında, istərsə də Azərbaycanın dövlət müstəqilliyi bərpa olunduqdan sonra Azərbaycanın hərtərəfli inkişafına böyük diqqət yetirirdi. Sovetlər dönməmiş Bakıda ümumittifaq əhəmiyyətli zavodların fəaliyyətə başlaması Azərbaycanın iqtisadi qüdrətini artırır, Azərbaycanın ədəbiyyat, mədəniyyət, incəsənət xadimlərinin xatirəsinin əbədləşdirilməsi və s. xalqımızın bəşəri xalq kimi tanınmasında mühüm əhəmiyyətə malik olurdu.

Azərbaycanda milli-demokratik hərəkət müstəqillik haqqında Konstitusiya Aktının qəbul edilməsi ilə - dövlət müstəqilliyinin bərpaı ilə nəticələndi. Ancaq siyasi vəziyyət onu qorumağa qadir deyildi. Respublikada separatçılıq meyilləri, hakimiyyət səriştəsizliyi, siyasi ambisiyalar və s. kimi hallar milli-mənəvi dəyərləri də unudurmaq həddinə gətirib çıxarmışdı - məmləkət vətəndaş müharibəsi ərəfəsindəydi. Tarix təsdiqləyir ki, belə vəziyyətlərdə dövlət dövlətçiliyini də itirə bilər. Ermənistanla sərhəd rayonlarda hərbi vəziyyətin daha da kəskinləşdiyi bir vaxtda separatçılıq meyilləri, hakimiyyət hərissliyi kimi hallar Azərbaycanın dövlət müstəqilliyini ciddi səviyyədə hədələyirdi. Xalq bunu duyurdu. Son və yeganə çarə kimi böyük tarixi şəxsiyyət Heydər Əliyevi təkidlə hakimiyyətə çağırırdı. "Mən həmişə fəxr etmişəm, bu gün də fəxr edirəm ki, mən azərbaycanlıyam!" fəlsəfəsiylə yaşayan, bütün fəaliyyəti boyu Azərbaycanı düşünən dahi tarixi şəxsiyyət Azərbaycanın belə çətin, belə ağır bir vaxtda da xalqın sırasında oldu, hakimiyyətə qayıtdı. İyunun 15-də Azərbaycan Ali Sovetinin sədri seçildi. Bu, yaranmış təhlükənin aradan qaldırılacağına dönməz inam idi. Müstəqillik haqqında Konstitusiya Aktı qəbul edilən vaxtdan bəri yaranmış gərginlik, əvvəl-əvvəl gizlin, sonra açıq şəkildə təzahür edən qarşıdurmalar vətəndaş müharibəsi vəziyyəti yaratmışdı.

Bunun aradan qaldırılması dövlət və dövlətçilik qarşısında yerinə yetirilməli tarixi missiya idi. Bu missiyanı fəaliyyətinin mahiyyəti azərbaycançılıq olan böyük tarixi şəxsiyyət Heydər Əliyev qısa müddətdə yerinə yetirdi.

Azərbaycan Respublikasının Prezidenti İlham Əliyev tarixi gerçəkliyin ifadəsi olan bir reallığı belə ifadə edir: "Müasir Azərbaycan Heydər Əliyevin şah əsəridir". Ümummilli liderimiz Heydər Əliyev cümhuriyyət tarixini "İstiqlaliyyətimizin sübhü" adlandırdı. Bu əsər Azərbaycanın gələcəyinin sübhüdür deyə bilər.

Ən böyük azərbaycanlı kimi tanınan və sevilən dahi tarixi şəxsiyyət Heydər Əliyevin dövlətçilik dühası ilə dövlət quruculuğu möhkəmləndirilən müstəqil Azərbaycanın beynəlxalq nüfuzu daha da artdı, dünya dövlətləri arasında nüfuzunu daha da yüksəltdi. Bunun nəticəsi kimi "Əsrin müqaviləsi" imzalandı, dünyanın iri dövlətləri Azərbaycanla ikitərəfli, çoxtərəfli müqavilələr imzaladı. Bu müqavilələr Azərbaycanın iqtisadi inkişafını da təmin etdi, dünya dövlətləri sırasında yerini də müəyyənləşdirdi.

Ulu Öndər digər sahələr kimi, ordu quruculuğuna da dinamik əsaslarla inkişaf etdirdi. Ordunun nizami ordu kimi formalaşmasında vahid komandanlığın olmaması, yerli müdafiə batalyonlarının məhəlli fəaliyyəti məğlubiyətlərə şərait yaratmışdı. Ulu Öndər yerli müdafiə batalyonlarını ləğv etdi, orduda vahid komandanlıq yaradıldı. Ordunun dünyəvi dövlətlərin orduları sırasında çıxarılması üçün mühüm islahatlar aparıldı. Azərbaycan Respublikasının Prezidenti İlham Əliyev Ulu Öndərin nizami ordu kimi formalaşdırdığı ordunu dünyanın ən güclü orduları sırasında çıxmasını təmin etdi. İndi Azərbaycan Ordusu Azərbaycan Respublikasının Prezidenti İlham Əliyevin dediği kimi, qüdrətli Azərbaycan Ordusu istənilən vəzifəni yerinə yetirə bilər. Ordumuzun ən başlıca vəzifəsi torpaqlarımızı işğaldan azad etməkdir. Azərbaycan əsgəri Ali Baş Komandanın əmrilə bu missiyanı da uğurla yerinə yetirəcək, qəzetinizdə dərc olunmuş bir məqalədə deyildiyi kimi, sənəkləri sərhədlərə köçürəcəkdir.

Ulu Öndərin təşəbbüsü və rəhbərliyi ilə 2001-ci ilin noyabrında Dünya Azərbaycanlılarının I qurultayı keçirildi, az sonra Xaricdə Yaşayan Azərbaycanlılarla İş üzrə Dövlət Komitəsi yaradıldı. "Kitabı-Dədə Qorqud"un 1300 illik yubileyi beynəlxalq miqyasda qeyd edildi. Bunlar da, Azərbaycan xalqının tarixi keçmişinin müasirliklə bağlılığının təsdiqi kimi tarixləşən bu tədbir də, müasir Azərbaycan Ordusunun bugünkü qüdrəti də başlanğıcını Qurtuluş Günündən götürür...

**Gülsurə HÜSEYNOVA,  
Silahlı Qüvvələrin  
Hərbi Akademiyası**

# Azərbaycan Ordusunda andiçmə mərasimi keçirilib



Müdafiə Nazirliyi Mətbuat Xidmətinin məlumatına əsasən, mərasimlər Azərbaycan Respublikasının Dövlət himninin səsləndirilməsi ilə başlayıb. Gənc əsgərlər təntənəli surətdə Hərbi andı qəbul edərək Vətənə sadıq olacaqlarına söz veriblər. Sonra Müdafiə Nazirliyinin nümayəndələri və hərbi hissələrin komandanlığı gənc əsgərləri Hərbi andı qəbul etmələri mü-

nasibətilə təbrik edib, xidmətlərində nizam-intizam, vicdanlı və cəsarətli olmağı, həvalə edilmiş silah və texnikanı dərinləndirən öyrənməyi, Vətənə olan əsgəri borcunu ləyaqətlə yerinə yetirməyi arzulayıblar.

Yekunda şəxsi heyət təntənəli marşla tribuna önündən keçib.

\* \* \*

*Müdafiə nazirinin tapşırığına əsasən, iyunun 7-də Azərbaycan Ordusunun təlim hissə və bölmələrində gənc əsgərlərin andiçmə mərasimi keçirilib.*

Əlahiddə Ümumqoşun Ordu da gənc əsgərlər Vətənə sədəqət andı içiblər.

Andiçmə mərasimində Azərbaycan Respublikasının Dövlət himni səsləndirildikdən sonra gənc əsgərlər Hərbi andı qəbul ediblər.

Mərasimdə çıxış edənlər gənc əsgərləri təbrik ediblər və əsgərlər də Vətənə sadıq olacaqlarına söz veriblər.

Çıxışların ardından general-mayor Teymur Eyyubov Əlahiddə Ümumqoşun Ordu Komandanı general-leytenant Kərəm Mustafayevin təbrikini şəxsi həyəyə çatdırıb. Bildirilib ki, Vətənin bacarıqlı müdafiəçisi olmaq üçün hər bir əsgər Hərbi andın tələblərini şüurlu surətdə yerinə yetirməli, intizamlı, vicdanlı və cəsarətli olmalı, ona həvalə edilmiş silah və texnikanı dərin-



dən öyrənməli, Vətən qarşısında öz Hərbi andı ilə öhdəsinə götürdüyü əsgəri borcunu ləya-

qətlə yerinə yetirməlidir. Tədbir şəxsi heyətin təntənəli keçidi ilə başa çatıb.

## Müdafiə Nazirliyi Mətbuat Xidmətinin məlumatı

Ermənistan silahlı birləşmələri atəşkəs rejimini pozub

**7 iyun 2020-ci il.**

Ermənistan silahlı qüvvələrinin bölmələri cəbhənin müxtəlif istiqamətlərində snayper tüfənglərindən də istifadə etməklə sutka ərzində atəşkəs rejimini 23 dəfə pozub.

Ermənistan Respublikası Krasnoselsk rayonu ərazisindəki adsız yüksəkliklərdə yerləşən mövqelərdən Gədəbəy rayonu ərazisindəki adsız yüksəkliklərdə yerləşən mövqelərimiz atəşə tutulub.

Tərtər rayonunun işğal altında olan Göyarx, Çiləbürt, Füzuli rayonunun Qaraxanbəyli, Horadiz kəndləri yaxınlığında, həmçinin Goranboy, Tərtər və Ağdam rayonları ərazisindəki adsız yüksəkliklərdə yerləşən mövqelərdən də ordumuzun mövqeləri atəşə tutulub.

**8 iyun 2020-ci il.**

Ermənistan silahlı qüvvələrinin bölmələri cəbhənin müxtəlif istiqamətlərində snayper tüfənglərindən də istifadə etməklə sutka ərzində atəşkəs rejimini 24 dəfə pozub.

Ermənistan Respublikası Krasnoselsk rayonu ərazisindəki adsız yüksəkliklərdə yerləşən mövqelərdən Gədəbəy rayonunun Zamanlı kəndində və adsız yüksəkliklərdə yerləşən mövqelərimiz atəşə tutulub.

Ağdam rayonunun işğal altında olan Tağıbəyli, Füzuli rayonunun Aşağı Veysəlli kəndləri yaxınlığında, həmçinin Tərtər, Ağdam və Füzuli rayonları ərazisindəki adsız yüksəkliklərdə yerləşən mövqelərdən də ordumuzun mövqeləri atəşə tutulub.

**9 iyun 2020-ci il.**

Ermənistan silahlı qüvvələrinin bölmələri cəbhənin müxtəlif istiqamətlərində iriçaplı pulemyotlardan da istifadə etməklə sutka ərzində atəşkəs rejimini 25 dəfə pozub.

Ermənistan Respublikası Krasnoselsk rayonu ərazisindəki adsız yüksəkliklərdə yerləşən mövqelərdən Gədəbəy rayonunun Zamanlı kəndində və adsız yüksəkliklərdə yerləşən mövqelərimiz atəşə tutulub.

Tərtər rayonunun işğal altında olan Göyarx, Ağdam rayonunun Tağıbəyli, Baş Qərvənd, Cəbrayıl rayonunun Nüzgar kəndləri yaxınlığında, həmçinin Goranboy, Tərtər və Ağdam rayonları ərazisindəki adsız yüksəkliklərdə yerləşən mövqelərdən də ordumuzun mövqeləri atəşə tutulub.

## Artilleriya bölmələrinin döyüş atışlı təlimləri keçirilib



*Müdafiə nazirinin təsdiq etdiyi 2020-ci ilin döyüş hazırlığı planına uyğun olaraq, Raket və Artilleriya birləşmələrinin döyüş atışlı təlimləri keçirilib.*

Müdafiə Nazirliyi Mətbuat Xidmətinin məlumatına əsasən, təlimlərdə artilleriya bölmələri marş icra edib, cəmləşmə rayonlarına çıxıb və atəş mövqelərini tutaraq döyüş atışlarını yerinə yetiriblər.

## "Paşinyan hökumətinin reytingi karantinə qədər də düşürdü, indi də düşür"

*Paşinyan hökumətinin reytingi karantinə qədər də düşürdü, indi də düşür.*

*AZƏRTAC xəbər verir ki, politoloq Artur Atayev bu fikri "İzvestiya" qəzetinə müsahibəsində Ermənistanda koronavirusun yayılması ilə bağlı faciəli vəziyyəti şərh edərəkən söyləyib. "Xəstə mövzu: Ermənistan nə üçün koronavirus üzrə rekordçudur" sərlovhəli məqalədə qəzet Ermənistanın koronavirus üzrə "antirekordu" haqqında yazır.*

Məqalədə deyilir: "Ermənistan koronavirusa yoluxanların və bu səbəbdən ölənlərin sayı üzrə Zaqafqaziyada birinci yeri tutur. Respublikada 11.221 pasiyentdə infeksiya aşkar edilib, 176 nəfər ölüb. Əhalisinin sayı Ermənistandan üç dəfə çox olan Azərbaycanda 6260 insan yoluxub, 76 nəfər həlak olub. Gürcüstanda bütün pandemiya dövründə 800 yoluxma, 13 ölüm qeydə alınıb".

Məqalənin müəllifi İqor Karmazin fikrincə, ölkədə infeksiyanın yayılmasına qarşı mübarizə üzrə radikal tədbirlər görülməsinə baxmayaraq, nə məmurlar məhdudiyətlərə riayət edirdi, nə də sakinlər. Məqalədə deyilir: "Məmurlar özləri səhlənkər münasibətə təhrik

edirdilər. Səhiyyə naziri Arsen Torosyan yazın əvvəlində keçirdiyi mətbuat konfransında bu tədbirə maska taxmış vəziyyətdə gəlmiş jurnalistləri lağa qoyurdu. Torosyan bildirirdi ki, koronavirusu təhlükəli hesab etmir. O deyirdi: "Spesifik dərmanlar lazımdır deyil. Ümumiyyətlə, onu adi grip kimi müalicə edirlər". Başqa siyasətçilər də məhdudlaşdırıcı tədbirlərə məhəl qoymurdular. Ermənistan parlamentinin deputatları arasında vuruşmanın videosu şəbəkədə geniş yayılmışdı. Mayın 8-də onlar kommunal ödənişlərlə bağlı fikir ayrılıqlarına görə əlbəyaxa oldular. Aydındır ki, dalaşqan deputatlar sosial məsafəyə riayət etmədilər. Mayın 21-də

qondarma "dağlıq qarabağ respublikası"nın ("dq") yeni "prezidenti"nin inaqurasiasından sonra daha bir qalmaqal qopdu. Sosial şəbəkələrdə yayılmış fotosəkillərdə görünür ki, Ermənistan və "dq" hökumətlərinin üzvləri sosial məsafəyə və qoruyucu maskalara məhəl qoymurlar. Bütün bunların nəticəsində vətəndaşlar arasında də karantinə sərən münasibət yarıldı".

Politoloq Artur Atayev vəziyyəti şərh edərək bildirib ki, Ermənistan hakimiyyətinin inamsız hərəkətləri (təsirlər) etiraz əhval-ruhiyyəsinin güclənməsinə gətirib çıxara bilər. Ekspert deyir: "Paşinyan hökumətinin reytingi karantinə qədər də düşürdü, indi də düşür". Bunun hansı nəticələrə gətirib çıxaracağı məlum deyil. Yaxın gələcəkdə etiraz aksiyalarının başlanmasını istisna etmirəm. Bir sıra siyasi qüvvələr, ilk növbədə, vaxtilə Paşinyanın silahdaşları olmuş, lakin indiki hakimiyyətdə özələrinə yer tapa bilməmiş adamlar bu vəziyyətdən istifadə etməyə hazırdılar. Ambisiyalı gənclər tezliklə vəziyyəti daha da qızıqdıra bilərlər".

## Ön xətdən reportaj

# Bizi bir amal - Vətən sevgisi birləşdirir

*Düşmənlə təmas xəttində, Vətənin keşiyində dayanmış asgərlərimizlə görüşməyə gedirik.*

Zabit Həşim Həşimovla həmsöhbət oluruq. Yolboyu keçdiyimiz ərazilərlə bizi tanış edən zabit, bir vaxtlar bu yerlərin hər qarışı uğrunda gedən Aprel döyüşlərindən, bu döyüşlərdə hərbi qulluqçularımızın göstərdiyi rəşadətdən, yüksək qələbə əzmindən söz açır. Zabit qeyd edir ki, düşmənlə üz-üzə mövqedə xidmət edən asgərlərimizi görmək hər bir kəsin vətəndaşlıq borcudur. Zabit Həşim Həşimov tez-tez söz-sənət adamlarının, veteranların, qazilərin, incəsənət və digər ictimaiyyət nümayəndələrinin asgərlərimizlə görüşməyə gəldiyini və bu görüşlərin şəxsi heyətin mənəvi-psixoloji hazırlığına, ruh yüksəkliyinə təsirini də qeyd edir. "Bayramlarda və digər əlamətdar günlərdə asgərlərimizlə ictimaiyyət nümayəndələri arasında mütəmadi görüşlər təşkil olunur. Bu da öz növbəsində şəxsi heyətin mənəvi-psixoloji hazırlığına müsbət təsir edən aspektlərdəndir. Xalq öz ordusuna güvənir, ordu xalqının dəstəyini hər zaman hiss edir. 2016-cı ilin Aprel döyüşlərində şəhid olan hərbi qulluqçularımızın döyüş yolu hər birimiz üçün örnəkdir", - deyərək Həşim Həşimov fikrini tamamlayır.

Ön xətdə yerləşən bölmələrimizdən birindəyik. Müddət-



dən artıq həqiqi hərbi xidmət hərbi qulluqçusu əsgər Vüqar Babayev şəxsi heyəti təlimatlandırır. Xidməti düzgün təşkil etmək, mövqelərdə ayıq-sayıq olmaq kimi vacib tapşırıqlar əsgərlərin diqqətinə yenidən çatdırılır. Vüqar Babayev təhlükəsizlik qaydalarını izah edir və bildirir ki, düşməni daim nəzarətdə saxlamaq, onun hərəkətlərini müşahidə etmək, düşməni tərəfindən hər hansı təxribat cəhdi baş verərsə, operativ şəkildə rabitə vasitəsilə məlumat vermək və qabaqlayıcı (təxirəsalınmaz) tədbirlərin görülməsini təmin etmək lazımdır. Təlimat başa çatdıqdan sonra

döyüş növbətçiliyinin təhvil-təslim prosesində iştirak edirik. Səngərdə Vüqar Babayev ilə kəlmələşirəm. Söhbət əsnasında aydın olur ki, Vüqar bir neçə ildir ordu sıralarında xidmət edir. "Baxmayaraq Cəlilabadda dünyaya göz açmışam, həmişə Qarabağı, işğalda olan doğma yurdumuzu düşünmüşəm. Bu gün bölməmizin əsgərlərinin hər biri müxtəlif bölgələrdən hərbi xidmətə çağırılırsalar da, onları bir amal birləşdirir - Vətən sevgisi. Hansı əsgərdən soruşsanız, hər biri - cəbhə bölgəsində xidmət etdiyimiz üçün fəxr edirik, - deyəcək. Budur, Vətən sevgisi, budur, xalqa olan sevgi. Vətən sevgisini sözlərlə ifadə etmək çətinidir, onu gerək qəlbən hiss edəsən. Ana Torpağa canımızla, qanımızla bağlı oluruq", - deyərək Vüqar bildirir.

Döyüş mövqeyində dayanan əsgər Nicat Cəfərov ən müqəddəs vəzifəni yerinə yetirməyin qürurundan danışır: "Hər birimiz Vətənin suyu, çörəyi və havası ilə qidalanırıq. Hər bir vətənpərvər şəxs üçün ən ümdə vəzifə Vətəni, torpağı qorumaqdır. Vətəni, onun ərzi bütövlüyünü, mənafeyini qorumaq bayrağını daim uca tutmaq deməkdir". Əsgər atası Ceyhun Cəfərovun da Qarabağ müharibəsi dövründə bu ərazilərdə döyüşdüyünü qeyd edir. "Atam birinci Qarabağ müharibəsi zamanı gedən ağır

döyüşlərdən danışar, bizə daim vətənpərvərlik duyğuları aşılayardı. Bu gün əynimdə hərbi mundir, əlimdə silah Vətənin keşiyindəyəm. Ən böyük arzum torpaqlarımızın işğal-



dan azad olunacağı döyüşdə iştirak etmək, tarix yazacaq qəhrəmanlar sırasında olmaqdır."

Əsgər İntizam Kamallı qeyd edir ki, xidmətin əsasını nizam-intizam təşkil edir. "Xidmətə gəldiyim ilk gündən nizam-intizamla döyüşdüyümü qeyd edir. "Atam birinci Qarabağ müharibəsi zamanı gedən ağır

Təcrübəli zabitlərimizin təcrübələrindən və bizə keçdikləri dərslərdən faydalanır, qaydalarına ciddi riayət edirik. Bundan əlavə, istər xidmət vaxtı, istərsə də asudə vaxtlarında komandirlərimiz hər zaman bizlərə diqqət göstərir, qayğı və problemlərimizlə maraqlanırlar".

Əsgər Rəvan Rəsulzadə gənc əsgərlərə döyüş vərdişləri aşılamaqda komandirlərinə yardımçı olur. Əsgər adını daşımağın verdiyi qürurdan danışan əsgər Rəvan Rəsulzadə torpaqlarımızın azad olunacağı günə qədər bu ada sadıq qalacağına söz verir. "Bu gün əsgərim. Əsgər olma, əsgər adını daşımaq şərəfidir. Düşməni tarixi torpaqlarımızdan çıxarılan, işğalda olan ərazilərimiz azad olunana qədər Vətənimin müdafiəsindəyəm. Torpağımı sevirəm, onun üçün öldürməyə, yeri gələrsə, ölməyə hazırım. Şəhidlərimizin döyüş yolu bizim üçün örnəkdir. Düşmənlə üz-üzə mövqedə xidmət edən əsgər olaraq, mən və əsgər yoldaşlarım Ali Baş Komandanın döyüş əmrinə hər

zaman hazırıq. Ali Baş Komandanımızın əmrini gözləyirik."

Əsgərlər Əyyub Mustafayev, Ramazan Məmmədli də əsgər yoldaşları kimi vətənpərvərdirilər...

**Baş leytenant  
Fuad CƏFƏROV,  
"Azərbaycan Ordusu"**



Biz Qarabağ uğrunda mübarizənin demək olar ki, artıq son mərhələsinə daxil olmuşuq. Prezident İlham Əliyevin Tərtər Olimpiya İdman Kompleksinin açılışı zamanı rayonun bir qrup idmançısı qarşısında bu yöndə bəyanatı da təsadüfi deyil. Dövlətimizin başçısı bundan əvvəl məcburi köçkünlərlə görüşündə etdiyi çıxışında da analoji məzmununda bəyanat verib.

Bu fikirləri AZƏRTAC-a açıqlamasında Milli Məclisin deputatı Məzahir Əfəndiyev söyləyib.

Deputat deyib: "Azərbaycan-Ermənistan münaqişəsi 30 ilə yaxındır ki, davam edir, amma sülh danışıqlarında konkret bir

## Dünya birliyi Azərbaycanın suverenliyini və ərazi bütövlüyünü birmənalı şəkildə tanıyır və dəstəkləyir

nəticə yoxdur. Prezident İlham Əliyev Tərtər Olimpiya İdman Kompleksinin açılışı zamanı 1918-ci ildə baş verən hadisələrə bir daha münasibət bildirərək, irsimizə sahib çıxmağın və tarixdən ibrət dərsi götürməyin zəruriliyini qeyd edib.

Ermənistanın hazırkı ərazisi bütövlükdə Qərbi Azərbaycan torpaqlarıdır. Qədim Azərbaycan torpaqlarında qondarma Ermənistan dövlətini yaratmış er-

mənilər indi də işğal etdikləri Qarabağ və ətraf rayonlarda ikinci dövlət yaratmaq istəyirlər. Təbii ki, biz Azərbaycan torpaqlarında ikinci erməni dövlətinin yaradılmasına yol verə bilmərik. Çünki ermənilər artıq bir dəfə torpaqlarımızda öz dövlətlərini yaradıblar, daha doğrusu, bu dövləti onlar üçün yaradıblar.

Bu gün dövlətlərarası münasibətləri tənzimləyən beynəlxalq hüquq tam gücü ilə işləyə bilmir.

Bu baxımdan Azərbaycan hücum diplomatiyasına və hərbi gücünün artırılmasına diqqət yetirir, bundan sonra da bu siyasət davam edəcək. Diplomatiya arxasında güc olduqda daha çox effekt verir. Şükürlər olsun ki, Azərbaycan diplomatiyasının arxasında çox böyük güc var, çox güclü orduya maliklik. Ordumuz bundan sonra da güclənəcək".

Deputat qeyd edib ki, Azər-

baycan bu gün münaqişənin həlli yolunda əsasən iki istiqamətdə: diplomatiya və ordu quruculuğu istiqamətində çox böyük fəallıq göstərməkdədir. Bu fəaliyyətin nəticəsi olaraq dünya birliyi Azərbaycanın suverenliyi və ərazi bütövlüyünü birmənalı şəkildə tanıyır və dəstəkləyir. Azərbaycan Respublikasının Prezidenti İlham Əliyev açıq bəyan edib ki, Azərbaycanın ərazi bütövlüyü danışıqların mövzusu deyil və heç vaxt olmayacaq. Azərbaycan bu mövqedən bir addım belə geri çəkilməyəcək. Yəni, Azərbaycanın ərazi bütövlüyü məsələsində heç bir güzəşt olmayacaq.

## Naxçıvan Döyüş Şöhrəti Muzeyindəki eksponatların sırasına aviasiya texnikası daxil edilib

*Gənclərin hərbi vətənpərvərlik tərbiyəsində mühüm rol oynayan açıq səma altında Naxçıvan Döyüş Şöhrəti Muzeyindəki eksponatların sırasına 3 yeni aviasiya texnikası daxil edilib.*



26 adda eksponatla fəaliyyətə başlayan Naxçıvan Döyüş Şöhrəti Muzeyində silah və texnika nümunələrinin sayı artırılaraq 40-a çatdırılıb. Ha-

zırda eksponatların sırasına 3 yeni aviasiya texnikası daxil edilib. Yeni eksponatlardan 2 təlim təyyarəsi gənc pilotların hazırlanmasında istifadə olu-

nub və 1 döyüş-nəqliyyat vertolyotu birinci Qarabağ müharibəsində şərəfli döyüş yolu keçib.

Pilotlar tərəfindən "Uçan tank", xarici görünüşünə görə isə "Timsah" adlandırılan Mi-24V döyüş-nəqliyyat vertolyotundan döyüş əməliyyatları zamanı avtokarvanların və nəqliyyat helikopterlərinin müşahidəsi, düşmənin atəş vasitələrinin dəf edilməsi üçün istifadə edilirdi.

Təknəfərlik YAK-50 idman-aerobatik təlim və ikinəfərlik YAK-52 idman-aerobatik təlim-məşq təyyarələrindən hazırda Azərbaycan Ordusunun sıralarında xidmət edən pilotların hazırlanmasında istifadə edilib.



Açıq səma altında Naxçıvan Döyüş Şöhrəti Muzeyində 3 yeni eksponatdan əlavə müxtəlif illərdə döyüş növbətçiliyinə qəbul edilmiş və döyüş yolu keçmiş top və minaatanlar, zenit-raket kompleksləri, döyüş-nəqliyyat vertolyotu, döyüş təyyarələri, mühəndis tex-

nikaları, tanklar, piyadanın döyüş maşınları, zirehli transportyorlar, dartıcılar, eləcə də müxtəlif hərbi təyinatlı avtomobillər nümayiş olunur.

**Baş leytenant  
Nəriman NƏCƏFOV,  
"N" hərbi hissəsi**

### Nümunəvi xidmət

## "Arzum üç zabıt atası olmaqdır"

*Bir əsrlik tarixi olan Azərbaycan Ordusu bu gün regionun ən güclü ordularındandır. Qüdrəti daha da artan ordumuzun həm güclü maddi bazası, həm də müasir silah və texnikası var. Ordu sıralarında xidmət edən, Vətəni qoruyan mərd oğullarla ictimaiyyət haqlı olaraq qürurlanır. Müqəddəs vəzifələrinin öhdəsindən uğurla gəlir, hərbi sirrə sadiq, Vətəninə bağlı olmağa and içirlər. Hər birinin təkamül nümunəvi xidmətidir, Ali Baş Komandanın döyüş əmrinə hazır olmaqdır.*

Bütün hərbiçilərimiz kimi, "N" hərbi hissəsinin düşmənlə təmas xəttində yerləşən bölməsində xidmət edən baş çavuş Razim Vəliyev də vəzifələrinin öhdəsindən uğurla gəlir, xidmətini düzgün təşkil edir, torpaqlarımızın keşiyində ayıqsayıq dayanır. Komandirləri də onun nümunəvi xidmət etdiyini, kollektivin rəğbətini qazandığını bildirdi. Razim söhbət zamanı peşə seçimindən də danışdı. Uşaqlıqdan ürəyində hərbiçilik olmaq istəyi yarınsa da, arzusuna əsgəri xidmətdən sonra çatdığını vurğuladı.

"Həyatda hər şey insanın istədiyi kimi olmur. Qismət amili də öz təsirini göstərir. Əsas odur ki, məqsədin olsun və ona çatmaq üçün daim çalışsan. Məktəbi bitirəndə uşaq vaxtlarından arzusunda olduğum peşəyə yiyələnmə bilmədim. Əsgəri xidmətə yollandım. Hərbiçilik olmaq sevgim ilyarımlıq xidmətimdə daha da gücləndi. Xidmətim dövründə hərbi peşəsinin müqəddəsliyini daha yaxşı anladım. Komandirlərimin dav-

ranışları, bizimlə rəftarı, mənəvi-əxlaqi keyfiyyətləri, Vətənə bağlılıqları bu peşəyə olan sevgimi daha da artırdı. Əsgəri xidməti başa vurandan sonra özümdə rahatlıq tapa bilmirdim. Ordu sıralarına qayıtmaq istəyirdim. Ömrümü, gəncliyimi ordu həyatına bağlamaq arzusu köksümə siğmirdi. İnanırdım ki, istəyim gec-tez reallaşacaq. İdmanla mütəmadi məşğul olurdum. İdmana olan həvəsim də hərbiçilik istəyimlə əlaqəli idi. Əsgəri xidmətdən bildirdim ki, döyüş hazırlığında idmanın rolu böyükdür. Ona görə də həmişə idmanla məşğul olur, bir növ, özümü bu peşəyə hazırlayırdım. Bu gün çox sevinirəm ki, hərbiçiyəm". Hərbi qulluqçu onu da qeyd etdi ki, vəzifəmiz Ali Baş Komandanın əmri ilə torpaqlarımızı işğaldan azad edərək, dövlətimizin ərazi bütövlüyünü təmin etməkdir.

Razim daha sonra xidmətin təşkilindən, təminatlarının yüksək olmasından danışdı. İqlim şəraitinin onlardan ikiqat məsuliyyətli və diqqətli olmağı tələb etdiyini dedi. Onu da qeyd etdi ki, şəxsi heyət yüksək döyüş ruhunda xidmət edir.

"Şahidi oldunuz ki, bölməmiz relyef cəhətdən çətin təbii şəraitdə yerləşir. Ona görə də müşahidəni gücləndirir, ayıqsayıqlığı artırır. Təminat cəhətdən heç bir korluq çəkmirik. Mövsümlərə uyğun olaraq istər ərzaq, istərsə də geyim cəhətdən təminat vaxtılı-vaxtında olur. Bu da uğurlu xidmətə zəmin yaradır. İqlim dəyişikliyinə xidmətimizin təşkilinə heç bir təsiri yoxdu. Azərbaycan əsgəri düşmənlə qarşısında hər şəraitdə inamla, qətiyyətlə dayanır."

Üç övlad atası olan Razim vətənpərvərliyin təməlinə ailədə yarandığını dedi. Üç oğul böyüdən ata övladlarına Vətəni sevməyi, onun uğrunda canlarını əsirgəməməyi aşılayır. "Oğullarıma öyüd-nəsihət ve-



rəkən doğma yurdu daim qorumağa hazır olmağı izah edirəm. Onları indidən hərbi xidmətə, Vətənimizin müdafiəsinə hazırlayıram. Onlara Vətəni varlığıyla sevməyi tövsiyə edirəm. Seçdiyimiz bu şərəfli həyat yolunda fərqli ailələrdən, fərqli bölgələrdən gələn gənclərin hamısı Vətənə naminə birləşirlər. Hamını Vətən sevgisi birləşdirir. Oğullarıma da bu müqəddəs sevginin bir zərəsinə çevrilməsini diləyirəm. Bir zamanlar özüm üçün alovlanan bu arzu indi övladlarıma üçün yenidən tumurcuqlayıb. Gələcəyin Vətən qoruyucularını böyüdürem. Hər valideyn kimi, mən də uşaqlarımın gələcəyi ilə bağlı xəyallar qururam. Ən böyük arzum üç zabıt atası olmaqdır. İnanıram ki, övladlarıma mənə arzuma çatdıracaqlar".

Razim arzusuna çatacaq. İnanırıq ki, belə bir atanın övladları da hərbi qulluqçu olacaq.

Baş çavuş R.Vəliyevlə söhbətimiz ordumuzda vətənpərvərlik ruhunun yüksək olduğunu təsdiqlədi. Əmin oluruq ki, əsgərlərimiz Ali Baş Komandanın döyüş əmrini qələbəylə təməmləyəcəklər.

**Baş leytenant  
Mahmud MÖHBALİYEV,  
"Azərbaycan Ordusu",  
foto  
Coşqun CƏFƏROVUNDUR**

## Milli Məclisin Regional məsələlər komitəsinin iclası keçirilib

*İyunun 8-də Milli Məclisin Regional məsələlər komitəsinin növbəti iclası keçirilib. Milli Məclisin Mətbuat və ictimaiyyətlə əlaqələr şöbəsinə AZƏRTAC-a bildiriblər ki, iclası açan komitə sədri Siyavuş Novruzov gündəlik haqqında məlumat verib.*

Bildirilib ki, Prezident İlham Əliyev tərəfindən qanunvericilik təşəbbüsü qaydasında təqdim olunan Naxçıvan Muxtar Respublikasının Babək rayonunun inzibati ərazi bölgəsində qismən dəyişiklik edilməsi haqqında Azərbaycan Respublikası qanununun layihəsi baxılmaq üçün müzakirəyə çıxarılır. Layihəyə əsasən Naxçıvan Muxtar Respublikasının Babək qəsəbəsinə şəhər statusunun verilməsi, Cəhri və Nehrəm kəndlərinə qəsəbə statusu verilməsi nəzərdə tutulub.

Komitə sədri deyib ki, ümummillə lideri Heydər Əliyevin qurduğu müstəqil Azərbaycan Respublikası Prezident İlham Əliyevin rəhbərliyi altında günbəgün inkişaf edir. Həm iqtisadi islahatlar, həm sosial problemlərin həll olunması regionların da inkişafında özünü büruzə verir. Son illər Babək rayonunda geniş abadlıq, quruculuq tədbirləri həyata keçirilib, onlarla inzibati bina, məktəb və xəstəxanalar, sənaye müəssisələri, park və xiyabanlar salınıb.

Sonra komitə sədri Babək qəsəbəsi, rayonun Cəhri və Nehrəm kəndləri haqqında iclas iştirakçılarına ətraflı məlumat verib, bu yaşayış yerlərinin tarixindən danışdı, Muxtar Respublikanın bu bölgəsindəki sosial-iqtisadi inkişafdan bəhs edib. Babək qəsəbəsinə şəhər statusunun, adı çəkilən kəndlərə isə qəsəbə statusunun verilməsinin əhəmiyyətini vurğulayıb.

Qeyd olunub ki, Babək qəsəbəsi Ümummillə Lider tərəfindən 1978-ci ildə yaradılıb. Babək qəsəbəsi rayonun inzibati mərkəzi olmaqla yanaşı, həmçinin iqtisadi və mədəni mərkəzdir.

Bildirilib ki, Babək rayonunun Cəhri və Nehrəm kəndlərinə göstərilən dövlət qayğısı nəticəsində əhalinin sayı artmaqla bərabər, sosial-iqtisadi inkişaf və məşğulluq səviyyəsi də yaxşılaşıb, yeni istehsal və sosial-mədəni obyektlər qurulmaqla hər iki kənd müasir tipli qəsəbəyə çevrilib.

Komitə üzvləri Səttar Möhbəliyev, Nizami Cəfərov, Cavid Osmanov, Tahir Rzayev, Kamran Bayramov, Məzahir Əfəndiyev, Emin Hacıyev, Malik Həsənov məsələ ilə bağlı öz fikirlərini açıqlayıblar.

Müzakirələrin sonunda sənəd Milli Məclisin plenar iclasına tövsiyə edilib.





Avropa İttifaqının portalında AZƏRTAC-ın xüsusi müxbirinin AXC haqqında məqaləsi dərc edilib

*Avropa İttifaqının Ideoneurope.eu analitik portalında AZƏRTAC-ın xüsusi müxbirinin məqaləsi dərc olunub. Material 102 il bundan əvvəl Azərbaycan Xalq Cümhuriyyətinin (AXC) yaradılmasından bəhs edilir (bax: <https://bridge.ideasoneurope.eu>).*

AZƏRTAC xəbər verir ki, "Azərbaycan Xalq Cümhuriyyəti Şərqdə ilk parlament demokratiyasıdır" sərlövhəli məqalənin müəllifi oxucuların diqqətini Azərbaycan xalqının öz dövlətçiliyini bərpa etmək arzusunu reallaşdırmasına və Rusiyada çarizmin süqutundan dərhal sonra Şərqi Zaqaqaziyada yaradılmış müstəqil Azərbaycan dövlətində parlament idarəçilik formasının seçilməsinə cəlb edir.

Materialda AXC hökumətinin əsas nailiyyətləri barədə məlumat verilir, AXC-nin Millətlər Liqası və dünyanın aparıcı dövlətləri tərəfindən tanınması vurğulanır. Oxucular məqalədə göstərilən linkə əsasən YouTube videoportalında AXC-nin tarixindən bəhs edən qısametrajlı filmə də baxa bilərlər.

## Tibb xidməti

# “Hərbçilərimizi görəndə qürurlanıram”

*Bəzən insanın övladının gələcək taleyini kiçik bir təsadüf həll edir. Elə olur ki, həmin təsadüf zərurətə, insan həyatının mənasına çevrilir. İllərdən bəri Silahlı Qüvvələrin Baş Klinik Hospitalında həkim işləyən Venera Biktemirovanın da tale yolu bir təsadüf nəticəsində müəyyənləşib.*



1983-cü ildə Azərbaycan Dövlət Tibb Universitetini bitirən Venera xanım Mirqasımov adına Respublika xəstəxanasında nevroloq işləməyə başlayıb. On il bu şəfa ocağında çalışıb. Qarabağ müharibəsi Venera Biktemirovanın da ömür yolunun axarını hərbi sahəyə yönəldib. Həkim həmin gərgin günləri belə xatırladı:  
- Qarabağ müharibəsi biz həkimlərin də rahatlığını əlindən almışdı. Umumiyyətlə, cəmiyyətdə gərginlik yaşanırdı. 1993-cü ilin son ayları idi. Qara-

bağda və ətraf rayonlarda ağır döyüşlər gedirdi. Mən də daxil olmaqla bir qrup həkimi yaralıları tibbi xidmət göstərmək məqsədilə Silahlı Qüvvələrin Baş Klinik Hospitalında çalışan həkim və tibb işçilərinə köməyə göndərildilər. Bir müddət burada həkimlərlə çiyin-çiyinə yaralıların sağlamlığının keşiyində dayandım. Ağır vaxtlar idi. Ön xətdə gərgin döyüşlər getdiyindən hospitala yaralılar çox getirilirdi. Bəzən onları helikopter meydançasında qarşılamağa başladım. Çətin günlər yaşadım. Amma nə qədər çətin olsa da, biz həkimlər yaralıların sağlamlıqlarının keşiyində dayandım. Həkim kimi, vətəndaş kimi üzərimizə düşən vəzifələrin öhdəsindən bacarıqla gəldik.

Hərbçilərlə ünsiyyət,

Vətən uğrunda vuruşanlara, torpağı qoruyanlara tibbi xidmət göstərmək mənə bu sahəni çox sevdirdi. Bu sevginin təsirinə bəzən birdəfəlik hospitalda qalmaq qərarına gəldim. Qarabağ müharibəsi çoxları kimi mənim də ömür yolumu hərbi sahəyə yönəltdirdi. Bundan çox məmnunam. Hərbi qulluqçulara, xidmət göstərməkdən zövq alıram. Aprel döyüşlərində yaralananların tez bir zamanda sağalması üçün daha məsuliyyətlə çalışdım.

Həkim hərbi formaya olan sevgisindən də söz açdı. Dedi ki, həm hərbiçilər, həm də hərbi forma mənim üçün çox doğmadır. Zabitlərimizi, əsgərlərimizi görəndə qürurlanıram. Elə bilərəm ki, ən əziz, ən doğma adamımı görürəm. Ürəyimdə hərbiçilərimizə olan bu istək, bu sevgi heç vaxt tükənməyəcək.

İyirmi yeddi ildir hərbiçilərimizin sağlamlığı keşiyində dayanan Venera xanımdan xoş təəssüratlarla ayrıldım. Belə bilikli və peşəkar həkimlərimizi tanıdıqca bir daha əmin olursan ki, hərbiçilərimizin sağlamlığı əmin əllərdədir.

Vahid MƏHƏRRƏMOV,  
"Azərbaycan Ordusu"

## Xəbərlər: hadisələr, faktlar

Türkiyədə və İraqın şimalında PKK-ya ağır zərbə vurulub

Türkiyə təhlükəsizlik qüvvələrinin Tunceli vilayətinin Ovacık bölgəsində mayın 31-dən davam etdirdiyi antiterror əməliyyatları nəticəsində zərərsizləşdirilən terrorçuların sayı 6-ya çatıb.

Bu məlumatı Türkiyənin Daxili İşlər Nazirliyi yayıb. Bildirilir ki, aviasiyanın dəstəyi ilə keçirilən əməliyyatda məhv edilən terrorçular silahlı olublar. Milli Müdafiə Nazirliyinin məlumatında isə deyilir ki, İraqın şimalındakı Avaşin bölgəsində 4 PKK terrorçusu məhv edilib.

Suriyanın Tel Abyad bölgəsində bomba yüklü motosikletlə mülki insanları hədəfə almağı planlaşdıran PKK-YPG terror təşkilatının üzvü yaralı olaraq Türkiyə hərbiçiləri tərəfindən yaxalanıb.

ABŞ hərbi-dəniz qüvvələrinin "Ronald Reagan" aviadaşıyıcı gəmisi Yokosuka hərbi bazasını tərk edib



ABŞ hərbi-dəniz qüvvələrinin "Ronald Reagan" atom aviadaşıyıcı gəmisi hərbi təlimlərə qatılmaq üçün Yaponiyanın Yokosuka hərbi bazasını tərk edib.

Gəminin göyertəsində yerləşdirilən aviasiya vasitələrinin təlimlərinə iyunun 12-də start veriləcək.

Bundan sonra həmin aviadaşıyıcı gəminin də daxil olduğu zərbə qrupu Sakit okeanın qərb hissəsində uzunmüddətli patrul xidmətinə yollanaçaq.

Aviadaşıyıcı gəminin göyertəsindən təyyarələrin qalxması və enməsi məşqlərinin keçirildiyi belə təlimlər Yaponiyada həmişə əhalinin və yerli özünüidareetmə orqanlarının etirazları ilə qarşılanıb. Buna görə də bu dəfə həmin təlimlər Tokiodan təqribən 1200 kilometr məsafədə yerləşən İvocima adasına köçürülüb.

İraq parlamenti ABŞ hərbiçilərinin ölkə ərazisindən çıxmasını tələb edir

İraq parlamenti ABŞ-ın hərbi hissələrinin ölkə ərazisində qalması ilə razılaşmayacaq.

Bu sözləri İraq parlamentinin üzvü Kərim Əl-Məhəmmədavi deyib. O bildirib ki, cari ilin yanvar ayında İraq parlamenti birmənalı şəkildə ABŞ qoşunlarının ölkə ərazisindən çıxarılması haqqında qanun qəbul edib: "Biz öz qanunlarımızda sadiq qalaraq xarici dövlətlərə məxsus hərbiçilərin ölkəmizin ərazisində qalmasını istəmirik". Qeyd edək ki, bu ilin yanvar və mart aylarında İraqın böyük şəhərlərində kütləvi aksiyalar keçirilib. İki ay davam edən aksiyalarda polis və hərbiçilərlə baş verən qarşıdurmada 100-dən çox insan ölüb. İraqlılar xarici hərbi hissələrin ölkədən çıxarılmasını tələb edirdilər. Aksiyaların nəticəsi kimi İraq hökuməti istefa vermək məcburiyyətində qaldı. Yeni hökumət isə iyunun ortalarında ABŞ rəsmiləri ilə danışıqlar aparılacağını bəyan edib. Danışıqların mövzusu qoşunların İraqda qalması məsələsi olacaq. İraq parlamenti indidən bəyan edir ki, danışıqlar zamanı hökumətin mövqeyi ondan ibarət olmalıdır ki, xarici qüvvələr ölkəni tərk etsin və İraqın suverenliyinə hörmətlə yanaşsın.

AZƏRTAC-ın materialları əsasında

Müddətdən artıq həqiqi hərbi xidmət hərbi qulluqçusu kiçik çavuş Cəlalzadə Nicat Niyaz oğluna 2019-cu ildə verilmiş şəxsi vəsiqə itdiyi üçün etibarsız sayılır.

## Hərbi texnikalar, silahlar

# Tank əleyhinə UMTAS raket kompleksi



Uzaq məsafəli tank əleyhinə UMTAS raket kompleksi 2005-ci ildə Türkiyənin Roketsan şirkəti tərəfindən hazırlanıb. Onun elektron cihazlarının hazırlanmasında Aselsan, döyüş hissələrinin hazır-

lanmasında isə MKEK şirkəti də iştirak edib. Ümumilikdə raket kompleksinin hazırlanması işinə 38 milyon dollar vəsait ayrılıb. UMTAS raket kompleksi türk helikopterləri üçün əsas silahlanma sayılır.

Uzaq məsafəli tank əleyhinə UMTAS raket kompleksi ölçülərinə görə bir çox raketləri üstələyir. UMTAS raket kompleksi daha ağır və uzaqvuran sayılır. Bir qayda olaraq onu yüngül nəqliyyat vasitələrində və helikopterlərdə quraşdırmaq olar.



Uzunluğu 1,75 metr, diametri 0,16 metr, start çəkisi 37,5 kiloqram, dörd raketlə birlikdə buraxıcı qurğusunun çəkisi 210 kiloqramdır. Atış uzaqlığı isə 0,5-8 kilometrə qədərdir.

Hazırladı:  
Svetlana YUSUBOVA,  
"Azərbaycan Ordusu"

**Baş redaktor**  
polkovnik-leytenant  
İlham BEHBUDOV

### Telefonlar

Baş redaktor: (012) 510-71-97 (faks);  
Baş redaktorun müavini: (012) 510-64-27;  
Məsul katib: (012) 510-71-98;  
Məktublara şöbəsi: (012) 510-64-28.

### Ünvanımız

Bakı şəhəri, akademik  
Şəfaət Mehdiyev küçəsi 144,  
"Qızıl Şərq" hərbi şəhərciyi

### Növbətçi

baş leytenant  
Mahmud MÖHBALIYEV

### Qəzetin hesabı

Nərimanov Rayon Xəzinədarlığı  
Kod: 200189  
VÖEN: 1500428611

Qəzet həftədə iki dəfə (III-VI günlər) nəşr olunur.  
"Azərbaycan Ordusu" qəzeti kompüter mərkəzində  
səhifələndirilib "Hərbi nəşriyyat"ın mətbəəsində hazır  
diapozitivlərdən çap olunur. Əlyazmalara rəy verilmir,  
təqdim edilən yazılar müəlliflə qaytarılır.  
Qəzeti [mod.gov.az](http://mod.gov.az) saytıdan oxuya bilərsiniz.

Lisensiya № 361  
Sifariş № 381  
Nüsxə 3960